

ಬ್ರಹ್ಮಣಾ ಕೃತಂ ಅರ್ಧನಾರೀಶ್ವರಸ್ತೋತ್ರಂ 5

Document Information



Text title : Brahmana Kritam Ardhanarishvara Stotram 5

File name : brahmaNAkRRitaMardhanArIshvarastotram.itx

Category : shiva, shivapurANa, stotra

Location : doc_shiva

Proofread by : PSA Easwaran

Description/comments : shivapurANa | vAyavIyasaMhita | pUrvabhAga | adhyAya 15/16-35||

Latest update : February 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 10, 2025

sanskritdocuments.org

ಬ್ರಹ್ಮಣಾ ಕೃತಂ ಅರ್ಧನಾರೀಶ್ವರಸ್ತೋತ್ರಂ 5



ಬ್ರಹ್ಮೋವಾಚ .

ಜಯ ದೇವ ಮಹಾದೇವ ಜಯೇಶ್ವರ ಮಹೇಶ್ವರ .
ಜಯ ಸರ್ವಗುಣಶ್ರೇಷ್ಠ ಜಯ ಸರ್ವಸುರಾಧಿಪ .. 16..
ಜಯ ಪ್ರಕೃತಿ ಕಲ್ಯಾಣಿ ಜಯ ಪ್ರಕೃತಿನಾಯಿಕೇ .
ಜಯ ಪ್ರಕೃತಿದೂರೇ ತ್ವಂ ಜಯ ಪ್ರಕೃತಿಸುಂದರಿ .. 17..
ಜಯಾಮೋಘಮಹಾಮಾಯ ಜಯಾಮೋಘ ಮನೋರಥ .
ಜಯಾಮೋಘಮಹಾಲೀಲ ಜಯಾಮೋಘಮಹಾಬಲ .. 18..
ಜಯ ವಿಶ್ವಜಗನ್ಮಾತರ್ಜಯ ವಿಶ್ವಜಗನ್ಮಯೇ .
ಜಯ ವಿಶ್ವಜಗದ್ಧಾತ್ರಿ ಜಯ ವಿಶ್ವಜಗತ್ಸಖಿ .. 19..
ಜಯ ಶಾಶ್ವತಿಕೈಶ್ವರ್ಯ ಜಯ ಶಾಶ್ವತಿಕಾಲಯ .
ಜಯ ಶಾಶ್ವತಿಕಾಕಾರ ಜಯ ಶಾಶ್ವತಿಕಾನುಗ .. 20..
ಜಯಾತ್ಮತ್ರಯನಿರ್ಮಾತ್ರಿ ಜಯಾತ್ಮತ್ರಯಪಾಲಿನಿ .
ಜಯಾತ್ಮತ್ರಯಸಂಹರ್ತ್ರಿ ಜಯಾತ್ಮತ್ರಯನಾಯಿಕೇ .. 21..
ಜಯಾವಲೋಕನಾಯತ್ತಜಗತ್ಕಾರಣಬೃಂಹಣ .
ಜಯೋಪೇಕ್ಷಾಕಟಾಕ್ಷೋತ್ಕಹುತಭುಗ್ಬುಕ್ತಭೌತಿಕ .. 22..
ಜಯ ದೇವಾದ್ಯವಿಜ್ಞೇಯೇ ಸ್ವಾತ್ಮಸೂಕ್ಷ್ಮದೃಶೋಜ್ಜ್ವಲೇ .
ಜಯ ಸ್ಥೂಲಾತ್ಮಶಕ್ತೇಶೇ ಜಯ ವ್ಯಾಪ್ತಚರಾಚರೇ .. 23..
ಜಯ ನಾಮೈಕವಿನ್ಯಸ್ತವಿಶ್ವತತ್ತ್ವಸಮುಚ್ಚಯ .
ಜಯಾಸುರಶಿರೋನಿಷ್ಠ ಶ್ರೇಷ್ಠಾನುಗಕದಂಬಕ .. 24..
ಜಯೋಪಾಶ್ರಿತಸಂರಕ್ಷಾಸಂವಿಧಾನಪಟೀಯಸಿ .
ಜಯೋನ್ಮೂಲಿತಸಂಸಾರವಿಷವೃಕ್ಷಾಂಕುರೋದ್ಗಮೇ .. 25..
ಜಯ ಪ್ರಾದೇಶಿಕೈಶ್ವರ್ಯವೀರ್ಯಶೌರ್ಯವಿಜೃಂಭಣ .
ಜಯ ವಿಶ್ವಬಹಿರ್ಭೂತ ನಿರಸ್ತಪರವೈಭವ .. 26..
ಜಯ ಪ್ರಣೀತಪಂಚಾರ್ಥಪ್ರಯೋಗಪರಮಾಮೃತ .
ಜಯ ಪಂಚಾರ್ಥವಿಜ್ಞಾನಸುಧಾಸ್ತೋತ್ರಸ್ವರೂಪಿಣಿ .. 27..
ಜಯತು ಘೋರಸಂಸಾರಮಹಾರೋಗಭಿಷಗ್ಗರ .

ಜಯಾನಾದಿಮಲಾಜ್ಞಾನತಮಃಪಟಲಚಂದ್ರಿಕೇ .. 28..
ಜಯ ತ್ರಿಪುರಕಾಲಾಗ್ನೇ ಜಯ ತ್ರಿಪುರಭೈರವಿ .
ಜಯ ತ್ರಿಗುಣನಿರ್ಮುಕ್ತೇ ಜಯ ತ್ರಿಗುಣಮದಿನಿ .. 29..
ಜಯ ಪ್ರಥಮಸರ್ವಜ್ಞ ಜಯ ಸರ್ವಪ್ರಭೋಧಿಕ .
ಜಯ ಪ್ರಚುರದಿವ್ಯಾಂಗ ಜಯ ಪ್ರಾರ್ಥಿತದಾಯಿನಿ .. 30..
ಕ್ಷ ದೇವ ತೇ ಪರಂ ಧಾಮ ಕ್ಷ ಚ ತುಚ್ಛಂ ಚ ನೋ ವಚಃ .
ತಥಾಪಿ ಭಗವನ್ ಭಕ್ತ್ಯಾ ಪ್ರಲಪಂತಂ ಕ್ಷಮಸ್ವ ಮಾಂ .. 31..
ವಿಜ್ಞಾಪ್ಯೈವಂವಿದ್ಯೈಃ ಸೂಕ್ತೈರ್ವಿಶ್ವಕರ್ಮಾ ಚತುರ್ಮುಖಃ .
ನಮಶ್ಚಕಾರ ರುದ್ರಾಯ ರದ್ರಾಣ್ಯೈ ಚ ಮುಹುರ್ಮುಹುಃ .. 32..
ಇದಂ ಸ್ತೋತ್ರವರಂ ಪುಣ್ಯಂ ಬ್ರಹ್ಮಣಾ ಸಮುದೀರಿತಂ .
ಅರ್ಧನಾರೀಶ್ವರಂ ನಾಮ ಶಿವಯೋರ್ಹರ್ಷವರ್ಧನಂ .. 33..
ಯ ಇದಂ ಕೀರ್ತಯೇದ್ಭಕ್ತ್ಯಾ ಯಸ್ಯ ಕಸ್ಯಾಪಿ ಶಿಕ್ಷಯಾ .
ಸ ತತ್ಪಲಮವಾಪ್ನೋತಿ ಶಿವಯೋಃ ಪ್ರೀತಿಕಾರಣಾತ್ .. 34..
ಸಕಲಭುವನಭೂತಭಾವನಾಭ್ಯಾಂ ಜನನವಿನಾಶವಿಹೀನವಿಗ್ರಹಾಭ್ಯಾಂ .
ನರವರಯುವತೀವಪುರ್ಧರಾಭ್ಯಾಂ ಸತತಮಹಂ ಪ್ರಣತೋಽಸ್ಮಿ ಶಂಕರಾಭ್ಯಾಂ ..
35..
ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಂ
ಪೂರ್ವಖಂಡೇ
ಪಂಚದಶಾಧ್ಯಾಯಾಂತರ್ಗತಂ ಬ್ರಹ್ಮಣಾ ಕೃತಂ ಅರ್ಧನಾರೀಶ್ವರಸ್ತೋತ್ರಂ .
ಶಿವಪುರಾಣ . ವಾಯವೀಯಸಂಹಿತಾ . ಪೂರ್ವಭಾಗ 1 . ಅಧ್ಯಾಯ 15/16-35..
shivapurANa . vAyavIyasaMhitA . pUrvabhAga 1 . adhyAya 15/16-35..
Proofread by PSA Easwaran

—
Brahmana Kritam Ardhanarishvara Stotram 5

pdf was typeset on February 10, 2025

—

Please send corrections to sanskrit@cheerful.com

